

# اجماع امت سے متعلق غامدی صاحب کا بدترین تضاد

کاوش محمد مدثر علی راؤ

قارئین کرام! دین اسلام ایک ایسی عمارت ہے کہ جس کی اگر ایک اینٹ کو بھی اپنی جگہ سے ہٹایا جائے تو اس ساری عمارت میں بگاڑ پیدا ہونا شروع ہو جاتا ہے اور یہ اسلام کا اللہ تعالیٰ کی طرف سے ایک اعجاز ہے۔ یہی وجہ ہے کہ جب بھی کوئی منکر اپنی طرف سے اسلام میں رد و بدل کی کوشش کرتا ہے تو وہ جانے انجانے میں خود ہی اپنے خلاف قول و فعل سرانجام دے دیتا ہے۔ مرزا غلام قادیانی نے بھی یہی سب کچھ کیا تو اس نے اپنی کتب میں اپنے ہی باطل عقائد کی خلاف دلائل دے کر اپنا رد خود ہی کر ڈالا اور پھر اپنی ہی تحریرات میں تضاد کا شکار ہو گیا۔ کچھ ایسی ہی صورتحال غامدی صاحب کی بھی ہے۔ موصوف پہلے اپنے اصول خود بناتے ہیں اور پھر اپنے ذاتی افکار کے نتیجے میں خود ہی اپنے بنائے ہوئے اصولوں کی خلاف عمل کر بیٹھتے ہیں۔ آئیے اسی حوالے سے غامدی صاحب کا اجماع امت کے متعلق بدترین تضاد ملاحظہ فرمائیں۔

غامدی صاحب نے اپنی کتاب "میزان" کے صفحہ 14 پر اپنے مخصوص تصور سنت کے نتیجے میں 26 اعمال ذکر کیے ہیں جو ان کے مطابق دین کا خلاصہ ہیں اور ہمیں وہ سنت کے نتیجے میں ملتے ہیں۔

☆ ان میں پانچ اعمال عبادات سے تعلق رکھتے ہیں

☆ دو اعمال معاشرت سے تعلق رکھتے ہیں

☆ دو اعمال خور و نوش سے تعلق رکھتے ہیں

☆ اور سترہ اعمال رسوم و آداب سے تعلق رکھتے ہیں

(ملاحظہ فرمائیں میزان طبع پنجم دسمبر 2009 صفحہ 14)

قارئین کرام! غامدی صاحب اپنی کتاب "میزان" کے اسی صفحہ 14 پر سنت کے حوالے سے لکھتے ہیں کہ۔۔۔۔۔ "یہ (سنت) اسی طرح ان کے اجماع اور قویٰ تواتر سے ملی ہے اور قرآن ہی کی طرح ہر دور میں مسلمانوں کے اجماع سے ثابت ہوتی ہے"۔ یعنی سنت کا ثبوت گویا اجماع سے ملتا ہے۔ ناقل۔

(ملاحظہ فرمائیں میزان طبع پنجم دسمبر 2009 صفحہ 14)

1

----- رسول و مہدی -----

کیا ہے۔

سنت سے ہماری مراد وہی امر الہی کی وہ روایت ہے جسے نبی صلی اللہ علیہ وسلم نے اس کی تلقین پر و اصلاح کے بعد اور اس میں بعض اصنافوں کے ساتھ اپنے ماننے والوں میں دین کی حیثیت سے جاری فرمایا ہے۔ قرآن میں آپ کو ملت امر الہی کی اتباع کا حکم دیا گیا ہے۔ یہ روایت بھی اسی کا حصہ ہے۔ ارشاد فرمایا ہے:

لَمَّا أُوحِيَ إِلَيْكَ أَنْ أَتِيعْ مَلَأَ الْإِبْرِيمُ حَيْفَهُ، "پھر ہم نے تمہیں وحی کی کہ ملت امر الہی کی پیروی کرو۔ وَمَا كَانَ مِنَ الْمُشْفَرِّقِينَ" (نمل ۱۳۱۶) جو بالکل یکساں سوچ اور مشرکوں میں سے نہیں تھا۔

اس ذریعے سے جو دین آپ میں ملا ہے وہ یہ ہے:

عبادات

اس نماز ۳۔ رکوع اور صمدی فطر ۳۔ روزہ اور عکاف ۳۔ حج و عمرہ ۵۔ قربانی اور ایام شریف کی تکبیریں۔

معاشرت

اس کا حق و طلاق اور ان کے مختلفات۔ ۳۔ خلع و نفاس میں زن و شو کے تعلق سے اجتناب۔

خور و نوش


اس نور و خون، مرد اور خدا کے سوا کسی اور کے نام پر ذبح کیے گئے جانور کی حرمت۔ ۳۔ اللہ کا نام لے کر جانوروں کا تذکرہ۔

رسوم و آداب

اس اللہ کا نام لے کر اور دامن ہاتھ سے کھانا پینا۔ ۳۔ ملاقات کے موقع پر اسلام علیکم اور اس کا جواب۔ ۳۔ چپکے آنے پر الحمد للہ اور اس کے جواب میں میں برکت اللہ۔ ۳۔ مونچھیں پست رکھنا۔ ۵۔ ذریعہ ناف کے بال کاٹنا۔ ۹۔ غسل کے بال صاف کرنا۔ ۱۰۔ بڑے ہوئے ناخن کاٹنا۔ ۸۔ لڑکوں کا تختہ کرنا۔ ۹۔ ناک، ہنر اور دانوں کی صفائی۔ ۱۰۔ استنجاء۔ ۱۱۔ غسل و نفاس کے بعد غسل۔ ۱۲۔ غسل جنابت۔ ۱۳۔ میت کا غسل۔ ۱۴۔ تجھیز و تکفین۔ ۱۵۔ تدفین۔ ۱۶۔ میوہ الفطر۔ ۱۷۔ عید الاضحیٰ۔

سنت بھی ہے اور اس کے بارے میں یہ بالکل علمی ہے کہ ثبوت کے اعتبار سے اس میں اور قرآن مجید میں کوئی فرق نہیں ہے۔ وہ جس طرح صحابہ کے اجماع اور قویٰ تواتر سے ملا ہے، یہ اسی طرح ان کے اجماع اور قویٰ تواتر سے ملی ہے اور قرآن ہی کی طرح ہر دور میں مسلمانوں کے اجماع سے ثابت قرار پاتی ہے۔ لہذا اس کے بارے میں اب کسی بحث و نزاع کے لیے کوئی گنجائش نہیں ہے۔

----- میزان ۱۳ -----



مزید غامدی صاحب اپنی اسی کتاب "میزان" کے صفحہ 60 پر لکھتے ہیں کہ۔۔۔۔۔ "قرآن ہی کی طرح سنت کا ماخذ بھی اجماع ہے"۔

(ملاحظہ فرمائیں میزان طبع پنجم دسمبر 2009 صفحہ 60)

پھر غامدی صاحب اپنی اسی کتاب "میزان" کے صفحہ 639 پر (رسوم و آداب) کے عنوان کے ذیل میں لکھتے ہیں کہ۔۔۔۔۔ "انکا ماخذ امت کا اجماع ہے اور یہ سب اسی بنیاد پر پوری امت میں ہر جگہ دین تسلیم کیے جاتے ہیں"۔ یعنی کہ یہ رسوم و آداب جو کہ سنت کے تناظر میں ہمیں ملی اور جو کہ دین کا حصہ ہے یہ سب امت کے اجماع سے ہی ثابت ہوتی ہے۔ ناقل۔

(ملاحظہ فرمائیں میزان طبع پنجم دسمبر 2009 صفحہ 639)



غامدی صاحب نے اپنی کتاب "میزان" کے صفحہ 14، 60، اور 639 پر سنت کے حوالے سے یہی لکھا ہے کہ یہ امت کے اجماع سے ہی ثابت ہوتی ہے اور قرآن ہی کی طرح سنت کا ماخذ بھی امت کا اجماع ہے۔

قارئین کرام! اب آپ تصویر کا دوسرا رخ ملاحظہ فرمائیں

غامدی صاحب اجماع کو دین کا مصدر قرار دینے کے حوالے سے اپنی کتاب "مقامات" کے صفحہ 157 پر لکھتے ہیں کہ----- "دین کے ماخذ میں یہ اضافہ یقیناً ایک بدعت ہے"۔ یعنی اجماع ایک بدعت ہے۔ ناقل۔

(ملاحظہ فرمائیں مقامات طبع سوم جولائی 2014 صفحہ 157)

مزید غامدی صاحب آگے بڑھتے ہوئے لکھتے ہیں کہ----- "عام طور پر فقہاء نے اجماع (consensus) کو شریعت کا ایک مستقل مصدر قرار دیا ہے، مگر یہ یقینی طور پر ایک بے بنیاد نظریہ ہے"۔ یعنی اجماع ایک بے بنیاد نظریہ ہے۔ ناقل۔

4


دین وراث

شریعت کا ایک مصدر یہ اجماع بھی ہے۔

دین کے ماخذ میں یہ اضافہ یقیناً ایک بدعت ہے۔ قرآن و سنت کے نصوص میں اس کے لیے کوئی بنیاد تلاش نہیں کی جاسکتی۔ اس کے اثرات کا جائزہ لیجئے تو یہ حقیقت واضح ہوتی ہے کہ اس سے اسلامی شریعت کی ابدیت مجروح ہوئی اور دور جدید کی نسبت سے اس کا تعلق (relevance) ثابت کرنا مشکل ہو گیا ہے۔ برصغیر کے جلیل القدر عالم اور داعی مولانا وحید الدین خان لکھتے ہیں:

"عام طور پر فقہاء نے اجماع (consensus) کو شریعت کا ایک مستقل مصدر قرار دیا ہے، مگر یہ یقینی طور پر ایک بے بنیاد نظریہ ہے۔ شریعت کا مستقل مصدر صرف کوئی نص قطعی ہو سکتا ہے۔ نص قطعی کی تعریف موجودگی میں کسی چیز کو شریعت کا مستقل مصدر قرار دینا یقینی طور پر ایک بے بنیاد بات ہے۔ اجماع کی بلاشبہ ایک اہمیت ہے، لیکن وہ اہمیت صرف یہ ہے کہ کسی خاص موقع پر اجماع کسی پیش آمدہ مسئلے کا ایک عملی حل ہوتا ہے۔ یہ حل یقینی طور پر ایک وقتی حل ہوتا ہے، نہ کہ شریعت کا ابدی مصدر۔" (الرسالہ ۲۰۱۷ء)

فقہاء جن دلائل سے اجماع کی حجت ثابت کرتے ہیں، اُن کی حقیقت اگر کوئی شخص سمجھنا چاہے تو اُسے امام شوکانی کی "ارشاد الفول" دیکھنی چاہیے۔ اُس پر واضح ہو جائے گا کہ یہ کس قدر بے معنی اور غیر متعلق ہیں۔ قرآن مجید کی ایک آیت اور ایک حدیث، البتہ ایسی ہے جس سے استدلال بعض لوگوں کے لیے باعث تردد ہو سکتا





1: اب ایک طرف غامدی صاحب کے نزدیک سنت اجماع سے ثابت ہوتی ہے اور قرآن کی طرح سنت کا ماخذ بھی اجماع امت ہے۔

2: دوسری طرف غامدی صاحب کے نزدیک اجماع ایک بدعت اور بے بنیاد نظریہ ہے جو کہ شریعت کا کوئی مستقل مصدر نہیں ہے۔

اب غامدی صاحب اور ان کے سٹوڈنٹس غور فرمائیں کہ۔۔۔ جب اجماع کو دین کا ماخذ قرار دینا ایک بدعت ہوئی اور غامدی صاحب کے ہی بقول اجماع کو شریعت کا مستقل مصدر قرار دینا ایک بے بنیاد نظریہ ہوا تو پھر دوسری طرف غامدی صاحب کی کتاب "میزان" کے صفحہ 14 پر دین کے جو 26 اعمال سنت بتائے گئے ہیں ان تمام اعمال سنت کا ماخذ غامدی صاحب نے اجماع کو ہی قرار دیا ہوا ہے۔۔۔۔۔ تو پھر جب اجماع بدعت اور بے بنیاد نظریہ ہے جیسا کہ غامدی صاحب نے اپنی کتاب مقامات میں لکھا بھی ہوا ہے تو وہ سارے کے سارے اعمال سنت کا ثبوت کس بنیاد پر ہوا؟ جن کو غامدی صاحب نے اپنی کتاب میزان میں درج کیا ہے۔ پھر تو وہ سارے کے سارے اعمال ضائع ہو گئے۔

قارئین کرام! چونکہ غامدی صاحب نے اپنے ذاتی افکار اور محدود مطالعہ کے نتیجہ میں اسلام کو ایک نئے انداز میں پیش کرنے کی کوشش کی اس کا نتیجہ آپ کے سامنے ہے کہ غامدی صاحب خود ہی اپنی تحریرات میں بدترین تضاد کے شکار ہوئے پڑے ہیں کہ انکی اپنی ایک بات انکی ہی دوسری بات کو مسترد کر دیتی ہے جس کا نقصان دین اسلام اور غامدی صاحب کے مقلدین کو ہی ہوتا ہے۔ اللہ تعالیٰ سے دعا ہے کہ ہمیں ایسے فتنوں سے اپنی پناہ میں رکھے اور ایمان پر خاتمہ نصیب فرمائے آمین ثم آمین۔